

**क्षेत्रीय प्रचार निदेशालय (मुख्यालय) में हिंदी पखवाड़ा
तथा पुरस्कार वितरण समारोह**


क्षेत्रीय प्रचार निदेशालय (मुख्यालय) में दिनांक 14-28, 2017 के दौरान हिंदी पखवाड़ा का आयोजन किया गया। पखवाड़ा के दौरान चार प्रतियोगिताएं क्रमशः (1) हिंदी श्रुतलेख प्रतियोगिता (2) हिंदी टिप्पण एवं प्रारूप लेखन प्रतियोगिता (3) हिंदी निबंध प्रतियोगिता (4) हिंदी सामान्य ज्ञान प्रतियोगिता का आयोजन किया गया।

दिनांक 14 सितंबर, 2017 को हिंदी दिवस के अवसर पर आमंत्रित स्वास्थ्य एवं परिवार कल्याण मंत्रालय के अंतर्गत कार्यरत श्री अरविंद पारिक, सहायक निदेशक (रा.भा.) जो अतिथि वक्ता के रूप में हिंदी श्रुतलेख प्रतियोगिता सम्पन्न करवाने के लिए आमंत्रित थे, ने प्रधान महानिदेशक के प्रेरणादायक संदेश को सभी प्रतिभागियों के बीच पढ़कर सुनाया।



तत्पश्चात अतिथि वक्ता के उपस्थिति में हिंदी श्रुतलेख प्रतियोगिता का आयोजन किया गया। इसके अलावा तीन प्रतियोगिताएं क्रमशः हिंदी टिप्पण एवं प्रारूप लेखन प्रतियोगिता, हिंदी निबंध प्रतियोगिता तथा हिंदी सामान्य ज्ञान प्रतियोगिता का भी आयोजन किया गया। इन सभी प्रतियोगिताओं में मुख्यालय के अधिकारियों/कर्मचारियों ने अत्यंत उत्साह के साथ भाग लिया।

दिनांक 03-11-2017 को मुख्यालय के सभागार में हिंदी पखवाड़ा समापन तथा पुरस्कार वितरण समारोह का आयोजन किया गया। कार्यक्रम का संचालन कर रहे क्षेत्रीय प्रचार निदेशालय (मुख्यालय) के सहायक निदेशक (रा.भा.), श्री पी.के.जायसवाल ने पुरस्कार वितरण समारोह के दौरान प्रतियोगिताओं तथा उनमें विजयी घोषित प्रतिभागियों के बारे में पूरा विवरण प्रस्तुत किया तथा सभागार में उपस्थित सभी अधिकारियों/कर्मचारियों को उत्साहित एवं प्रेरित करने के लिए प्रधान महानिदेशक से संबोधन भाषण के लिए अनुरोध किया।



प्रधान महानिदेशक, श्रीमती नीर कपूर ने अपने कर-कमलों से विभिन्न प्रतियोगिताओं के 20 विजेता प्रतिभागियों को पुरस्कार स्वरूप नकद धनराशि तथा प्रमाण पत्र देकर राजभाषा हिंदी में और अधिक काम करने के लिए उनका उत्साह बढ़ाया। पुरस्कार वितरण समारोह में कार्यालय के सभी अधिकारी तथा कर्मचारी उपस्थित थे। सभी विजेता

अधिकारियों एवं कर्मचारियों को बधाई देते हुए तथा अन्य सभी अधिकारियों एवं कर्मचारियों को अपनी प्रेरणादायी शब्दों से हिंदी के कार्यान्वयन में भविष्य में और अधिक योगदान देने हेतु प्रेरित करते हुए प्रधान महानिदेशक अपने आशीर्वचनों से सभी कर्मचारियों को उल्लास से भर दिया तथा हिंदी भाषा को सरकारी कामकाज में अधिक से अधिक महत्वता देने की अपील भी की।



इस अवसर पर क्षेत्रीय प्रचार निदेशालय (मुख्यालय) के अपर महानिदेशक, श्री आकाश लक्ष्मण ने भी प्रतिभागियों को संबोधित करते हुए कहा कि हिंदी सरल, सशक्त और समृद्ध भाषा है। हिंदी को राजभाषा का वास्तविक दर्जा दिलाने के लिए यह जरूरी है कि हम सब सरकारी कामकाज हिंदी में करें तथा निर्धारित लक्ष्य को प्राप्त करने का पूरी ईमानदारी से प्रयास करें।

अंत में श्री पी.के.जायसवाल, सहायक निदेशक (रा.भा.) ने प्रधान महानिदेशक को अपना बहुमूल्य समय देने तथा प्रतिभागियों का उत्साहवर्धन एवं मार्गदर्शन करने के लिए आभार व्यक्त किया तथा हृदय से धन्यवाद दिया। इस प्रकार पुरस्कार वितरण समारोह अत्यंत सौहार्दपूर्ण वातावरण में सफलतापूर्वक सम्पन्न हुई।

उत्तम कुमार विश्वास
(उत्तम कुमार विश्वास)
उप निदेशक (प्र.रा.भा.)

निदेशक (राजभाषा) सूचना और प्रसारण मंत्रालय नई दिल्ली।

यू0ओ0 सं0 ई-11011/16/2016-रा0भा0 दिनांक 27 नवंबर, 2017

जारी किया
ISSUED...
दिनांक
DATE... 28/11/2017